

टाटा हिताची के नए उपकरण

कोलकाता, 30 मई (जनसत्ता)। खनन व निर्माण क्षेत्र में काम आने वाले नए व अत्याधुनिक उपकरण तैयार करने वाली देश की अग्रणी कंपनी टाटा हिताची ने महानगर कोलकाता में अपना जीआई सीरिज का नया हाइड्रोलिक एक्सकेवेटर लांच किया। इस लांच के मौके पर टाटा हिताची कंस्ट्रक्शन मशीनरी कंपनी लिमिटेड के अनेक वरिष्ठ अधिकारी उपस्थित थे। अधिकारियों ने बताया कि जेडएएक्सआईएस 220 एलसी-जीआई सीरिज वाला यह हाइड्रोलिक एक्सकेवेटर माइनिंग व कंस्ट्रक्शन कार्यों के लिए बेहद उपयोगी है। अधिकारियों ने बताया कि टाटा हिताची के पास वृहद् रेंज के एक्सकेवेटर मौजूद हैं। उन्होंने बताया कि पश्चिम बंगाल के खड़गपुर में टाटा हिताची के अत्याधुनिक प्लांट हैं। इस प्लांट के जरिए नए-नए उपकरण बनाए जा रहे हैं। उन्होंने कहा कि इन्फ्रास्ट्रक्चर के कार्यों के लिए ये उपकरण महत्वपूर्ण व उपयोगी हैं।